



سلسلہ
مواعظ حسنہ نمبر ۳۶

عشقِ سالت کا صحیح مفہوم

عارف یا نہ حضرت اقیانی مولانا شاہ حکیم محمد اختصار صادقہ نبیلہ کاظمی

خطبے خانہ مظہری

گلشنِ اقبال، ٹیوست پیکس ۱۹۸۲
کراچی فون: ۰۲۱ ۳۶۸۷۷۲۶ ۰۹۹۲۱۴۶

سلسلہ مواعظ حسنہ نمبر ۳۶



عَارفٌ بِالشَّرِحِ اقْرَئِي مَوْلَانَا شاہ حَکِيمٌ مُحَمَّدُ اخْتَرُ صَادَقٌ مُنْجَلِّتٌ تَبَّعُهُمْ

حلیۃِ خانہِ مظہری

مُکْشِفُ اقْبَالٍ پُوسٹ بُکس ۱۱۸۷
کراچی نارتھ ۳۷۸۱۲-۳۹۹۲۱۴۶

انتساب

اگر کی جملہ تسلیف و اکیلہت و حقیقت مرشد ہو تو اسے مجھی مان
حضرت اللہ تعالیٰ شہزادہ رحمۃ الرحمٰن ساچے دامت برکاتہم علیہم حضرت افسوس
مولانا شاہ عبداللہ صاحب پوری بوری رحمۃ اللہ علیہ اور حضرت اللہ تعالیٰ
مولانا شاہ احمد احمد صاحب رحمۃ اللہ علیہ کی سعیتوں کے خواص
کمات کا بخوبی میں۔

امداد

نام و عط = عشیر مکالمات کی فہرست

واعظ = غافلہ حضرت امام المشاہ حکیم محمد الحسن بن حکیم

جامع و مرتب = سید عشرت جیل میر

کپوزنگ = الائٹر ف کپوزر ز فون : ۳۶۸۱۱۲

اشاعت اول = ریج الالوں ۱۳۲۱ھ مطابق جون ۲۰۰۵ء

حَلَّتْ بِنْ حَلَّةَ مَظْرِقِي

گلیشن اقبال ۲ پوسٹ بکس ۱۱۱۸۲ کراچی فون ۰۳۶۸۱۱۲-۰۳۹۹۲۱۴۶

فہرست

عنوان

- | صفحہ | |
|------|--|
| ۱ | عشق الہی اور عشق رسالت کا معتبر راستہ |
| ۳ | خلاف سنت عشق غیر مستند اور غیر معتبر ہے |
| ۵ | حضور صلی اللہ علیہ وسلم سے محبت کا سب سے اعلیٰ طریقہ |
| ۶ | طریق صحابہ کے علاوہ ہر راستہ غیر معتبر ہے |
| ۷ | نافرمانی رسول کے ساتھ دعویٰ عشق باطل ہے |
| ۸ | داؤ حمی رکھنا دلیل عشق رسول ہے |
| ۹ | تازیاتہ عبرت |
| ۹ | داؤ حمی سے شکل حسین معلوم ہوتی ہے |
| ۱۲ | حضور صلی اللہ علیہ وسلم کی محبت کے تقاضے |
| ۱۳ | محبت کی ایک خاص علامت |
| ۱۳ | نفس کی مغلوبیت غلبہ روحانیت کی دلیل ہے |
| ۱۴ | نزول رحمت کی علامت |
| ۱۵ | معصیت را و شقاوت ہے |
| ۱۵ | گناہ کا ایک خاص عذاب |
| ۱۶ | ذکر بے لذت بھی نافع ہے |

عنوان

- | | |
|----|--|
| ۱۶ | حال تشویش ذکر اللہ کے نافع ہونے کی عجیب مثال |
| ۱۷ | دوسری مثال |
| ۱۸ | ذکر کے نافع ہونے کی تیری عجیب مثال |
| ۱۹ | اہل باطل کی صحبت سخت مضر ہے |
| ۲۰ | صحبتِ اہل اللہ کے انوار و برکات |
| ۲۱ | مطالعہ کتب کے متعلق ایک اہم مشورہ |
| ۲۲ | دین کس سے سیکھنا چاہئے؟ |
| ۲۳ | عشق و محبت کے حدود |
| ۲۴ | اسوہ حسنے کے خلاف کوئی عمل قبول نہیں |
| ۲۵ | شیطان کی ایجاد اور اس کا ضرر عظیم |
| ۲۶ | استقامت علی الدین کے لئے دواہم و ظیغی |
| ۲۷ | مالک تعالیٰ شانہ کی طرف سے غلاموں کو پیغام دوستی |
| ۲۸ | ولی اللہ بنے کا طریقہ |



عشق رسالت ﷺ کا صحیح مفہوم

عارف بالله مرشدنا و مولانا حضرت شاہ حکیم محمد اختر صاحب اطہار
الله ظلالہم علینا و ادام اللہ فیوضہم و انوارہم و برکاتہم علی^ن
یوم الدین کا یہ عاشقانہ یہاں جو ۱۳ رجیع الاول ۱۴۲۶ھ مطابق ۱۹۹۵ء
اگست ۱۹۹۵ء قبل نماز جمعہ اشرف گلشن اقبال بلاک ۲ میں ہوا
بس میں حضرت القدس کی زبان عشق نے نہایت درود دل کے
ساتھ واضح فرمایا کہ حقیقی عشق رسول کیا ہے۔ (مرتب)

نحمدہ و نصلی علی رسولہ الکریم اما بعد

فَأَعُوذُ بِاللَّهِ مِنَ الشَّيْطَنِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
وَالَّذِينَ أَنْهَا أَشَدُّ حُبًا لِلَّهِ وَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
اللَّهُمَّ اجْعَلْ حُبَّكَ أَحَبَّ إِلَيَّ مِنْ نَفْسِي وَأَهْلِي وَمِنَ الْمَاءِ الْبَارِدِ

عشق الہی اور عشق رسالت کا معتبر راستہ

حضرت حکیم الامت مجدد الملت مولانا اشرف علی تھانوی

صاحب رحمۃ اللہ علیہ نے فرمایا کہ اللہ تعالیٰ کی محبت اور سرور
 عالم ﷺ کا عشق وہی معتبر ہے جو سنت کے راستے سے حاصل
 ہو۔ اگر حضور ﷺ کے طریقے سے ہٹ کر مثلاً طبلہ، سارنگی
 اور گانے بجانے سے تزب اور عشق پیدا ہو تو یہ عشق معتبر
 نہیں۔ اللہ تعالیٰ نے اپنے پیارے نبی ﷺ سے فرمایا کہ آپ
 اعلان فرمادیں ”فُلِّ إِنْ كُنْتُمْ تُحْبُّونَ اللَّهَ فَأَتَبِعُونِي“ اگر تم اللہ
 سے محبت کرتے ہو تو میری اتباع کرو ”يُحِبِّكُمُ اللَّهُ“ تو اللہ
 تمہیں پیار کریگا جس کا ترجمہ حضرت شاہ فضل رحمن حنفی مراد
 آبادی یوں فرمایا کرتے تھے کہ اللہ تعالیٰ نے اپنے پیارے جبیب
 ﷺ سے اعلان کروادیا کہ اگر تم اللہ کا پیارا بننا چاہتے ہو تو
 میرا چلن چلو۔ ہمارا پیارا نبی ﷺ ایسا پیارا ہے کہ جو اس کی
 چلن چلتے ہیں ان پر بھی ہم کو پیار آتا ہے، ہم ان کو بھی انہا
 پیارا بنایتے ہیں۔ آپ دنیاوی محبت میں دیکھئے کہ کسی کا ایک بیٹا
 ہو اور اس بیٹے کی طرح محلہ کا کوئی لڑکا چل رہا ہو تو بابا کو اس
 پر بھی پیار آتا ہے کہ دیکھو یہ میرے بیٹے کی طرح چلتا ہے۔
 تو حضور ﷺ اللہ تعالیٰ کے اتنے پیارے ہیں کہ جو بھی ان کی
 چلن چلتا ہے اللہ کے ہاں محبوب ہو جاتا ہے۔ آج ہمارا کیا حال
 ہے کہ آپ کی سنت کے طریقوں کو چھوڑ کر ہم حضور ﷺ کی
 محبت کا دعویٰ کرتے ہیں۔ صحابہ کرام جو حضور ﷺ کے نقش

قدم پر چلے اور جن کو رضی اللہ عنہم و رضوا عنہ کا پروانہ مل
گیا کہ صحابہ سے اللہ راضی ہو گیا اور وہ اللہ سے راضی ہو گئے تو
ان کا راستہ کتنا مستند ہے اور اسی سے معلوم ہوا کہ صحابہ کے
طریقہ کو چھوڑ کر عشق کا دعویٰ غیر معبر ہے۔ شاعر کہتا ہے۔

مستند رستے وہی مانے گئے
جن سے ہو کر تیرے دیوانے گئے
لوٹ آئے جتنے فرزانے گئے
تاب منزل صرف دیوانے گئے

خلاف سنت عشق غیر مستند اور غیر معبر ہے

صحابہ جس راستے سے گزرے ہیں وہی راستہ مستند ہے ،
وہی راستہ معبر ہے۔ بتاؤ کوئی ہے صحابی جس نے حضور ﷺ کی
محبت میں بینڈ باجے اور گانے بجانے کے ساتھ جلوس نکالا ہو ؟
آہ نکلتی ہے آج ان نالائقوں اور جاہلوں پر کہ نمازوں کی کوئی
پروا نہیں، نمازوں کا وقت جارہا ہے اور پیر صاحب گھوڑے پر
بینچے ہوئے ہیں اور طبلے سارنگی کے ساتھ بینڈ باجے کی دھن پر
نعت شریف ہوتی ہے اور نماز فرض قضا ہو رہی ہے۔ آپ
 بتائیے یہ کون سا عشق ہے بھائی؟ کیا صحابہ نے کبھی ایسا کیا؟ یہ
 سب کیا ہے؟ محض ایک تاشہ ہے، کھیل کو د ہے، اس کو سنت

کے راستے سے کوئی تعلق نہیں۔ اگر یہ سنت ہوتی تو صحابہ ضرور اس کو اختیار کرتے۔ جو جان دے سکتے ہیں، شہید ہو سکتے ہیں وہ یہ بینڈ باجا جلوس نہیں نکال سکتے؟ بتاؤ جان دینا زیادہ مشکل ہے یا یہ بینڈ بجانا۔ لیکن آج افسوس ہے کہ کوئی پوچھتا بھی نہیں کہ حضور ﷺ سے محبت کا کیا طریقہ ہے۔

حضور ﷺ سے محبت کا سب سے اعلیٰ طریقہ

حضور ﷺ سے محبت کا سب سے اعلیٰ طریقہ یہ ہے کہ جس مقصد کے لئے حضور ﷺ پیدا ہوئے تھے یعنی بندوں کو اللہ کی مرضی پر چلانے کے لئے، ہمارے نفس نالائق کو مٹانے کے لئے، اعمال کی اصلاح کے لئے اس پر عمل کر کے ہم جان پاک رسالت ﷺ کو خوش کر دیں لہذا اگر اس مبارک مہینہ میں محبت کا حق ادا کرنا ہے تو جنہوں نے ڈاڑھیاں نہیں رکھیں وہ ڈاڑھیاں رکھ لیں، جن کے پاجائے نخنے کے نیچے ہیں اور وہ بخاری شریف کی حدیث مَا أَسْفَلَ مِنَ الْكَعْبَيْنِ مِنَ الْإِذَارِ فِي النَّارِ کی وعید کے مستحق ہیں وہ آج نخنے کھول لیں، پانچوں وقت کی نمازوں کا ارادہ کر لیں، یو یوں کی اگر پٹائی کر رہے ہیں تو اس سے توبہ کر لیں غرض جتنے ظلم ہیں، اغوا برائے تاداں یا قتل و خون وغیرہ ان سب جرائم سے باز آجائیں تو سمجھ لو ہم نے

عشق رسالت ﷺ کا حق ادا کر دیا، حضور ﷺ کی روح مبارک کو خوش کر دیا مگر بجائے اصلاح عمل کے آج حضور ﷺ کی محبت کا حق یہ سمجھا جا رہا ہے کہ بینڈ باجے لائے جائیں اور کیا کیا تماشے کئے جائیں اور شراب پی کر ساری رات قوای پڑھی جائے۔ چشم دید واقعہ ہے کہ ایسی ہی ایک مجلس میں کسی نے عشاء کی نماز نہیں پڑھی اور شراب پی کر رات بھر قوای کرتے رہے، بتائیے افسوس کی بات ہے یا نہیں؟ کیا اسلام اس کا نام ہے؟ ہرگز یہ اسلام نہیں۔

طریق صحابہ کے علاوہ ہر راستہ غیر معتر ہے

اسلام وہی ہے جو حضور ﷺ نے ہمیں عطا فرمایا، اسلام وہی ہے جو حضرات صحابہ کا عمل تھا۔ حضرات صحابہ کا طریقہ دیکھو۔ جس چیز پر صحابی نے عمل کیا وہی معتر ہے۔ میں آپ سے پوچھتا ہوں کہ حضرات صحابہ سے بڑھ کر حضور ﷺ کی حدیث کو کوئی سمجھنے والا ہے؟ لہذا خوب سمجھ لو کہ حدیث کا مفہوم وہی معتر ہے جو حضرات صحابہ نے سمجھا، ان سے زیادہ ہمیں عقل و فہم نہیں ہے۔ جن کی تعریف خدا نے کی ہو کہ اللہ ان سے راضی ہو گیا تو خود فیصلہ کرلو کہ پھر ان کے کام کیسے ہونگے لہذا جو کام بھی کیجئے چاہے خوشی میں یا غنی میں غتنہ میں

یا عقیقہ میں، شادی کے موقع پر یا کسی کی موت پر ہمیشہ علماء کرام سے پوچھ کر سمجھئے۔ علماء بتائیں گے کہ حضرات صحابہ نے کیا عمل کیا، احادیث کا مفہوم حضرات صحابہ نے کیا سمجھا کیونکہ ان ہی کا راستہ مستند ہے۔

مستند رستے وہی مانے گئے
جن سے ہو کر تیرے دیوانے گئے

جن کو اللہ نے رضی اللہ عنہم نازل فرمایا اپنی رضا کی سند دے دی، جن کے اعمال پر اللہ نے اپنی خوشیوں کا اطلاق کر دیا ان کو چھوڑ کر آپ ان لوگوں کی بات مانتے ہیں جن کیلئے کوئی آیت نازل نہیں ہوئی، بتائیے کون مستند عمل ہے؟ صحابہ کے اعمال جن پر رضا اللہ کی مہر ثبت ہے یا ان جاہلوں کے اعمال جن پر اللہ کی خوشی کی کوئی رجسٹری نہیں بلکہ خلاف سنت ہونے کے سبب غصب اللہ کا اندیشہ ہے۔

نافرمانی رسول کے ساتھ دعویٰ عشق باطل ہے

اگر ذرا بھی عقل ہو تو آدمی خود سمجھ جائے کہ یہ کون سا عشق رسالت ہے کہ فرض نماز غائب اور بینڈ باجوں پر نعمت شریف پڑھی جا رہی ہے جبکہ سرور عالم ﷺ نے فرمایا کہ میں گانے بجانے یعنی ساز و موسيقی کو مٹانے کے لئے آیا ہوں۔ کیا

آپ کے فرائیں عالی شان کی مخالفت کرنا یہ عشق رسالت ہے؟
 بخاری شریف کی حدیث میں ارشاد فرمایا کہ ڈاڑھی کو بڑھاؤ اور
 موٹچھوں کو کٹاؤ لیکن آج دیکھو تو انہا معاملہ ہے کہ بعض لوگ
 موٹچھیں بڑھاتے ہیں اور ڈاڑھی کٹاتے ہیں اور بعض لوگ
 موٹچھیں تو کٹا چکے ہیں لیکن وہ ذرا سی ہمت اور کر لیں کہ
 ڈاڑھی بڑھالیں تو سونی صد نمبر سے کامیاب ہو جائیں گے
 کیونکہ یہ موٹچھیں کچھ کام نہ دیں گی، قیامت کے دن ڈاڑھی ہی
 کام آئے گی۔ یہ مت سمجھو کہ بوڑھے ہو کر ڈاڑھی رکھ لیں
 گے کیونکہ کیا گارنٹی ہے کہ آپ بڑھاپے تک زندہ رہیں گے۔
 ابھی اسی ہفتہ میں ہمارے ایک اللہ والے دوست، ایک کالج کے
 پرنسپل کا اچانک ہارٹ فیل ہو گیا۔ نماز کی حالت میں دورہ پڑا،
 ہسپتال تک نہیں جاسکے۔

نہ جانے بلے پیا کس گھڑی
 تو رہ جائے تکنی کھڑی کی کھڑی

ڈاڑھی رکھنا دلیل عشق رسول ہے

آہ! درد دل سے کہتا ہوں واللہ آپ کی بھلائی کیلئے کہتا
 ہوں، آپ کے احترام و عزت کو سر آنکھوں پر رکھتے ہوئے کہتا
 ہوں کہ نبی پاک ﷺ کی شکل بنالو۔ ابن ماجہ شریف کی حدیث

ہے کہ روؤ اور رونا نہ آئے تو رونے والوں کی شکل بنا لو۔ تو معلوم ہوا کہ شکل بھی کام دے جاتی ہے، کم سے کم قیامت کے دن آپ یہ کہہ سکیں گے کہ۔

ترے محبوب کی یا رب شباہت لے کے آیا ہوں
حقیقت اس کو تو کر دے میں صورت لے کے آیا ہوں
چاروں اماموں کا اجماع ہے کہ ڈاڑھی کا رکھنا واجب ہے،
منڈانا اور کترانا حرام ہے۔ ایک مشت تینوں طرف سے واجب
ہے، اس حکم میں کوئی گنجائش نہیں ہے۔ سوچنے کہ اگر قبر میں
جنازہ اتر گیا تو گالوں کو کیڑے کھا جائیں گے۔ موت کے بعد
کھیت کی زمین بھی چھن جائے گی، پھر کہاں غلمہ بوؤ گے،
پھر حضور ﷺ کا باغ کہاں لگاؤ گے۔

تازیۃۃ عبرت

سکھوں سے سبق لو کہ یہ ظالم کافر ہو کر اپنے پیشواؤ کی
محبت میں ڈاڑھی رکھتے ہیں حالانکہ بوجہ کفر کے یہ ڈاڑھی ان کو
کچھ مفید نہیں لیکن ایک سکھ بھی ایسا نہیں ملے گا جو ڈاڑھی
منڈاتا ہو۔ لیکن آہ! آج امت محمد ﷺ کو کیا ہو گیا کہ اپنے
پیغمبر ﷺ کی شکل نہیں بناتے اور سمجھتے ہیں کہ ڈاڑھی سے
میری شکل خراب معلوم ہو گی۔

ڈاڑھی سے شکل حسین معلوم ہوتی ہے

میں قسم کھا کر کہتا ہوں کہ ڈاڑھی رکھنے کے بعد بتاتا کہ شکل کیسی معلوم ہوتی ہے۔ پھر کہو گے کہ افسوس آج تک ہم نے ڈاڑھی کیوں نہیں رکھی تھی، اگر ڈاڑھی رکھنے سے شکل خراب لگتی تو اللہ اپنے پیغمبروں کو حکم نہ دیتا کہ ڈاڑھی رکھو۔ آپ بتائیے کہ کیا کوئی اپنے پیاروں کی شکل خراب کرتا چاہتا ہے؟ جب کوئی شخص اپنے پیاروں کو خراب شکل میں نہیں دیکھنا چاہتا تو اللہ تعالیٰ کیسے اپنے پیارے پیغمبروں کو خراب شکل میں دیکھنا پسند کرتا۔ معلوم ہوا کہ ڈاڑھی اللہ کے پیاروں کی شکل ہے لہذا یہ خود دلیل ہے کہ یہ پیاری چیز ہے اور اس سے شکل پیاری معلوم ہوتی ہے۔

حضور ﷺ کی محبت کے تقاضے

اس لئے میں آپ لوگوں سے نہایت درد دل سے فریاد کرتا ہوں کہ حضور ﷺ کی محبت میں آج کے مبارک دن میں، اس مبارک مہینہ میں کچھ اچھے ارادے کرو۔ اے ڈاڑھی نہ رکھنے والو! ہمت کر کے ڈاڑھی رکھ لو۔ ان شاء اللہ آپ کو کوئی کچھ نہیں کہے گا۔ یہوی بھی آپ سے دعا کرائے گی، سارا

معاشرہ آپ سے دعا کرائے گا، آپ کو دنیا میں بھی عزت ملے گی اور آخرت میں بھی عزت ملے گی۔ اور اے شخے چھپانے والو! آج سے ارادہ کرو کہ حضور ﷺ کی پیدائش کے اس مبارک مہینہ میں آج سے ہم اپنا شخہ نبیس چھپائیں گے اور آج سے ہم کسی شیدی یا شیدوں کو اور حسین یا حسینہ کو نبیس دیکھیں گے، اپنی نظر کی حفاظت کریں گے کیونکہ بخاری شریف کی حدیث ہے زِنَالْعَيْنِ النَّظَرُ یعنی نظر بازی آنکھوں کا زنا ہے یہ بے وقوف لوگ کہتے ہیں کہ لوٹہ دیکھ تو لو۔ سبحان اللہ! یعنی مطلب یہ ہوا کہ جب ہم کچھ گناہ نبیس کرتے تو دیکھنے میں کیا حرج ہے۔ حالانکہ دیکھنے کے بارے میں ہی تو حضور ﷺ فرمادیں کہ یہ آنکھوں کا زنا ہے۔ غرض جو لوگ جس گناہ میں بھی جلا ہیں آج حضور ﷺ کی محبت میں دل میں پکا ارادہ کر لیں کہ جس کو جس گناہ کی عادت ہے اس کو ترک کر دیں گے مثلاً جو بڑی بڑی موچھیں رکھتے ہیں آج سے نبیس رکھیں گے کیونکہ سرور عالم ﷺ فرماتے کہ میری شفاعت ان کو نصیب نہیں ہو گی۔ عبارت نبوت، الفاظ نبوت بھی پیش کر رہا ہوں۔ ارشاد فرمایا کہ مَنْ طَوَّلَ شَارِبَةً لَمْ يَنْلِ شَفَاعَتِيْ جو بڑی موچھ رکھے گا جس سے ہونٹ کے کنارے چھپ جائیں میری شفاعت نہیں پائے گا۔ بتاؤ موچھوں سے فائدہ ملے گا یا شفاعت

نبوی سے فائدہ ملے گا۔ لہذا آج جتنے حاضرین میں جن کے
ڈاڑھیاں نہیں ہیں وہ ڈاڑھی رکھ لیں اور جن کے ڈاڑھی ہے
مگر ایک مشت نہیں ہے وہ کٹانا چھوڑ دیں کیونکہ کٹانا بھی حرام
ہے، گناہ کبیرہ ہے اور گناہ کبیرہ سے اللہ کے ولی نہیں بن سکتے
ہو۔ جن کو خوش کر رہے ہو واللہ یہ قبروں میں کچھ کام نہیں
دیں گے، جن کو خوش کرنے کے لئے اللہ و رسول کو ناخوش
کر رہے ہو اور لوگوں سے ڈر رہے ہو کہ لوگ کیا کہیں گے تو
تباہ یہ لوگ کام آئیں گے یا اللہ و رسول؟ افسوس آج ہمارا کیا
حال ہے۔ ایک شخص نے حضرت حکیم الامت تھانویؒ کو لکھا کہ
مجھے لوگوں سے ڈر لگتا ہے کہ اگر میں ڈاڑھی رکھ لوں گا تو
لوگ میرا مذاق اڑائیں گے۔ تو فرمایا کہ ارے لوگوں سے تو
لگائی ڈرتی ہے۔ ظالم تو بھی تو لوگ ہے نکائی تو نہیں ہے جو
لوگوں سے ڈر رہا ہے۔ مردانہ وار اعلان کر دے کہ میں بھی
مرد ہوں، میں لوگوں سے نہیں ڈرتا۔ میں علی الاعلان ڈاڑھی
رکھتا ہوں کیونکہ میری قبر میں کوئی کام نہیں آئے گا، قیامت
کے دن کوئی کام نہیں آئے گا۔ لہذا دنیا والو! سن لو۔

کہاں تک ضبط بے تابی کہاں تک پاس بدناہی
کلیجہ تحام لو یادو کہ ہم اب ڈاڑھی رکھتے ہیں

کہہ دو کہ اگر میری ڈاڑھی تم کو بری لگتی ہے تو اپنی آنکھیں بند کرو مگر مجھے اپنے اللہ کو منہ دکھاتا ہے، سرور عالم ﷺ کو منہ دکھاتا ہے ابذا کیا مخلوق سے ڈرتا ہے۔ جو مخلوق سے ڈرتا ہے ابھی اللہ کا عاشق نہیں ہے۔ اللہ تعالیٰ نے اپنے عاشقوں کی تعریف میں فرمایا لا يَخافُونَ لَوْمَةَ لَا يَمِّ - یعنی جو میرے عاشق ہیں وہ مخلوق سے نہیں ڈرتے، کسی کی ملامت کا خوف نہیں کرتے۔

محبت کی ایک خاص علامت

لہذا میں آپ لوگوں سے گزارش کرتا ہوں کہ اس مبارک مہینے میں جس کو جس گناہ کی عادت ہے خواہ ظاہری گناہ ہو یا باطنی سب سے توبہ کرلو۔ بعضوں کا ظاہر تو بالکل صوفی ہوتا ہے لیکن عملاً وہ بھی نافرمانیوں میں بنتا ہیں، ڈاڑھی رکھ کر بھی عورتوں کو تاک جھانک کر رہے ہیں، لڑکوں کو بری نظر سے دیکھ رہے ہیں، کچھ نہیں تو دل میں گندے گندے خیال پکارہے ہیں اس لئے آج سے ارادہ کرلو کہ اے خدا میں سو فیصد آپ کا بننا چاہتا ہوں اور یہ اعلان کردو جو اس شعر میں ہے۔

نہیں ہوں کسی کا تو کیوں ہوں کسی کا
انہیں کا انہیں کا ہوا جا رہا ہوں

ہتاو کس نے ہمیں پیدا کیا؟ لہذا کس کا بننے میں فائدہ ہے؟ اپنے نفس کا بننے میں فائدہ ہے؟ شیطان کا بننے میں فائدہ ہے؟ لوگوں کو خوش کرنے میں فائدہ ہے یا اللہ کو خوش کرنے میں؟ ارے دوستوا! ہمارا ایمان تو ایسا ہونا چاہیے تھا کہ ساری دنیا میں اگر ایک بھی ڈاڑھی والا نہ ہوتا تو بھی ہم اپنے اللہ کو خوش کرنے کیلئے ڈاڑھی رکھ کر اپنا جھنڈا اونچا کر دیتے، کوئی کہتا کہ یہ کیا کیا تو کہتے کہ اپنے رب کا کہا کیا، ہماری نظر آسمان پر ہے، اے منی کے ڈھیلوں کی طرح زمین پر پڑے رہنے والو، کاش اللہ تعالیٰ ہم سب کی نظر کو اپنی طرف کر دے تو کام بن جائے۔ ہمت سے کام لو کہ ہم کسی سے نہیں ڈرتے۔ حضرت خواجہ صاحب فرماتے ہیں۔

سارا جہاں خلاف ہو پروانہ چاہیے
پیش نظر تو مرضی جانانہ چاہیے
پھر اس نظر سے جانچ کے تو کر یہ فیصلہ
کیا کیا تو کرنا چاہیے کیا کیا نہ چاہیے

نفس کی مغلوبیت غلبہ روحانیت کی دلیل ہے

اپنے نفس کو لومڑی بنایا کر رکھو۔ نفس کہے کہ اس لڑکے کو دیکھ لو، اس لڑکی کو دیکھ لو تو اس سے کہہ دو کہ نفس لومڑی

تو میرا مقابلہ کرتی ہے، جانتی نہیں کہ میں شیر ہوں، روحاںی شیر ہوں، میں بھلا تیری بات مانوں گا! اے نفس لومزی! تو پیشتاب پاخانے کی پلیٹ پر سونے چاندی کا ورق دکھا کر مجھے لپچانا چاہتی ہے، اگر پاخانے کے اوپر چاندی کا ورق لگادیا جائے تو کیا کوئی اس کو کھائے گا۔ ان حسینوں کا سن ظاہری ہے، اندر پیشتاب پاخانہ بھرا ہوا ہے۔ تو ان حسینوں سے عشق بازی کا انجام اس کے سوا کیا ہو گا کہ پیشتاب اور پاخانہ کے مقام تک پہنچ جاؤ گے۔ مگر افسوس کہ نفس کے بندوں کی سمجھ میں یہ باتیں کہاں آتی ہیں، قسم والوں کو توفیق توبہ نصیب ہوتی ہے۔

نزول رحمت کی علامت

میں مسجد میں کہتا ہوں والله جس پر حق تعالیٰ کی رحمت نازل ہوتی ہے اس کی علامت یہ ہے کہ وہ نفس امارہ کے شر سے نکل جاتا ہے۔ اس لئے حضور ﷺ نے ہمیں یہ دعا سکھائی **اللَّهُمَّ ارْحِمْنِي بِتَرْكِ الْمَعَاصِي اَللهُمَّ ارْحِمْنِي بِتَرْكِ الْمَعَاصِي** اے اللہ مجھ پر وہ رحمت نازل کر دے کہ جس سے میں آپکی نافرمانی چھوڑ دوں، گناہوں کو چھوڑ دوں، وہ رحمت دے دے جس سے نفس امارہ کے پنجہ سے نکل جاؤ۔

معصیت راہ شقاوت ہے

وَ لَا تُشْقِنِي بِمَعْصِيَتِكَ اور مجھے اپنی نافرمانی سے شقی اور بدجنت نہ بنا۔ دوستو! گناہوں سے انسان بدجنت ہو جاتا ہے اور نیکیوں سے اللہ کا پیارا اور محبوب ہو جاتا ہے اور گناہ کا مزہ تھوڑی دیر کا ہے ۔

لذت عارضی ملی عزت دائمی گئی

ذرادیر کی لذت ہمیشہ کیلئے عذاب، ہر وقت کی پریشانی ہے،
توبہ بھی کر لے گا مگر تقاضائے معصیت کی شدت سے عذاب
میں رہے گا۔

گناہ کا ایک خاص عذاب

غور سے سن لیجئے یہ بات بہت گر کی بات بتا رہا ہوں کہ
جن لوگوں نے گناہ کر لیا اور پھر توبہ بھی کر لی اگرچہ توبہ بھی
ان کے اختیار میں نہیں ہے، کسی کی دعا کام آگئی اسکی کوئی نیکی
کام آگئی لیکن جس نے زندگی میں ایک بار گناہ کر لیا توفیق توبہ
کے بعد بھی وہ تقاضائے گناہ کی شدت کے عذاب میں ساری
زندگی رہے گا، سن لو یہ اختر کا اعلان، آہ! میرے شیخ شاہ
عبد الغنی صاحب رحمۃ اللہ علیہ پھولیور ضلع اعظم گڑھ میں وضو
فرما دے تھے کہ وضو روک کر اچانک فرمایا کہ حکیم اختر جس نے

بھی بھی کوئی گناہ کر لیا وہ توبہ بھی کر لے گا اور اللہ کا پیارا بھی ہو جائے گا لیکن ساری عمر اس کو وسوسرے گناہ سے نجات نہیں ملے گی یہ مجاہدہ اس کو ساری زندگی کرنا پڑے گا۔ اس لئے دوستو کوشش کرو کہ گناہ ہونے ہی نہ پائے تاکہ تقاضائے معصیت میں شدت نہ ہو اور عافیت سے رہو۔

ذکر بے لذت بھی نافع ہے

اور دوسری بات یہ عرض کرنی تھی کہ حکیم الامت مجدد الملت حضرت مولانا اشرف علی صاحب تھانوی رحمۃ اللہ علیہ فرماتے ہیں کہ ذکر میں مزہ آئے یا نہ آئے، ذکر بے لذت بھی آپ کو ولی اللہ اور صاحب نسبت بنادے گا۔ حضرت مولانا گنگوہی رحمۃ اللہ علیہ فرماتے ہیں کہ تشویش اور خیالات و وساوس کے ساتھ بھی ذکر اللہ نفع سے خالی نہیں۔ اس کی تین مثالیں سنئے:-

حالت تشویش میں ذکر اللہ کے نافع ہونے کی ایک عجیب مثال

مکہ شریف میں دکاندار دس حاجیوں میں گھرا ہوتا ہے، اس کو اتنی فرصت نہیں ہے کہ سکون سے روٹی کھائے دس گاہوں میں گھرا ہوا ہے، کسی کو رومال پکڑا رہا ہے کسی کو قبیح دے رہا

ہے کسی کو مصلحت دے رہا ہے اور ساتھ ساتھ ڈبل روٹی بھی کھاتا جا رہا ہے لیکن تشویش کے ساتھ اس کھانے سے اسکی صحت قائم رہتی ہے کہ نہیں؟ مصروفیت اور تشویش کے ساتھ لقہ پیٹ میں جا کر جسم کو طاقت دیتا ہے۔ جس طرح کھانا تشویش کی حالت میں حیات جسمانی کا سبب ہے اسی طرح حیات ایمانی کیلئے حالت تشویش میں ذکر بھی مفید ہے۔ لہذا ایمانی حیات کیلئے حالت تشویش، حالت وساوس، حالت خیالات، ہجوم اورہام میں بھی ذکر جاری رکھو۔ یہ ذکر آپ کی حیات ایمانی کی ضمانت و کفالت کیلئے کافی ہے۔

دوسری مثال

اور دوسری مثال یہ ہے کہ اصلی موتی کا خیرہ، سو روپیہ کی ایک چھپی، آپ نے منہ میں ڈالا کہ اچانک کسی نے کوئی تشویش کی خبر دی کہ جس سے دل پریشان ہو گیا، لیکن جب حق سے وہ خیرہ اتر گیا تو باوجود تشویش و وساوس و خیالات کے وہ خیرہ کام دکھائے گا یا نہیں؟ جب موتی اور بادام کا خیرہ اثر کرتا ہے تو اللہ کا نام تو بہت بڑا نام ہے ہزاروں وساوس و تشویش میں جب انکا نام منہ سے نکل جائے گا اور دل میں اتر جائے گا تو اپنا کام دکھائے گا اور دل میں نور ہی پیدا ہو گا۔

حاجی امداد اللہ صاحب مہاجرؑ کی رحمۃ اللہ علیہ کو ایک شخص نے لکھا کہ آپکا بتایا ہوا ذکر کر رہا ہوں لیکن کوئی نفع نہیں معلوم ہوتا۔ حضرت نے لکھا کہ اے ظالم کیا یہ کم نفع ہے کہ اتنے بڑے مولیٰ کا تو نام لیتا ہے، آہ کیا بات فرمائی۔

ذکر کے نافع ہونے کی تیری عجیب مثال

اور تیری مثال یہ ہے کہ کمرے میں اندھیرا ہے آپ کے دل میں وساوس و خیالات کا ہجوم ہے لیکن آپ ٹیوب لائن تک پہنچے اور انگلی سے اس کا سوچ دبا دیا تو تمام سوچ اور فکر و پریشانی کے باوجود ٹیوب لائن جلے گی یا نہیں؟ بس ہزاروں فکر، ہزاروں وساوس ہوں لیکن جب اللہ کا نام منہ سے نکل گیا تو سمجھ لو کہ تمام سوچیں دب گئیں، اللہ کا نور دل میں پیدا ہو گیا۔ اللہ کے نور کی ٹیوب لائن آپ کے قلب میں روشن ہو گئی۔

ارے یارو جو خالق ہو شکر کا
جمالِ مش کا نور قمر کا
نه لذت پوچھ پھر ذکرِ خدا کی
حلاوتِ نام پاکِ کبریا کی

اللہ کے نام کے محسوس کو کیا کہتے ہو۔ مبارک ہیں وہ

بندے جو خدا کی یاد میں رو رہے ہیں، مبارک ہیں وہ لوگ جن کے دل خدا کے عشق میں تڑپ رہے ہیں۔ باقی ساری دنیا کچھ قابل مبارک باد نہیں ان کی منی مٹی کے لئے رو رہی ہے، مٹی کے کھلونوں کے لئے، مٹی کی رنگینیوں کے لئے، مٹی کے ڈسپروں کیلئے رو رہی ہے، حرام محبت کے آنسوؤں کی قیمت گدھوں کے پیشاب کے برابر بھی نہیں ہے، حرام محبت میں روتا اللہ کے یہاں قبول نہیں۔

اہل باطل کی صحبت سخت مضر ہے

اور چوتھی فیصلت یہ ہے کہ جس مصنف اور جس مقرر کا عقیدہ صحیح نہ ہو اور علماء دین نے اس کو خطرناک اور نااہل قرار دیا ہو ایسے شخص کی تقریر و تحریر میں اس کے دل کے اندھیروں کی نحوس ت شامل ہوگی لہذا نہ اس کی تقریر سنونہ اس کی تحریر پڑھو۔ اگر وہ قرآن و حدیث بھی پڑھائے گا اور کہے گا کہ قال اللہ و قال الرسول ﷺ تو اس کے دل میں جو باطل عقیدے ہیں مثلاً صحابہ کا بغض بھرا ہوا ہے یا کوئی بھی بد عقیدگی اس کے دل میں ہے تو یاد رکھو اس کی تقریروں کے سنتے سے اور اس کی تحریروں کے پڑھنے سے دل میں اندھیرے پیدا ہوں گے جیسے کوئی حلوہ کھارہا ہو مگر چمچے میں پاخانہ لگا ہو تو حلوہ تو

اچھا ہے نا لیکن پاگانے کی آمیزش سے اس حلوہ سے تے ہونے لگے گی۔ قرآن پاک اور حدیث پاک کا کیا کہنا ہے لیکن جس ظالم کے دل کے اندر نجاست بھری ہوئی ہے اس کا علم گمراہی و ضلالت پھیلائے گا۔ اسلئے جس مقرر اور جس مصنف کو اللہ والوں نے گمراہ قرار دیا ہو، نہ اس کی کتاب دیکھو، نہ اس کی تقریر سنو، نہ اس کے مصلے پر نماز پڑھو، اس کی ثوبی و لباس بھی مت پہنو کیونکہ دل میں اگر گندگی ہوتی ہے تو اس کے مصلے اس کی ثوبی اس کے لباس اس کی تسبیح، اس کے مکان غرض اس کی ہر چیز میں ظلمت و نحوست کا اثر ہوتا ہے۔

صحبت اہل اللہ کے انوار و برکات

اس کے بر عکس اللہ والوں کی کیا شان ہے؟ جس زمین پر پچے اللہ والے رہتے ہیں اس زمین پر جا کر سو قتل کے مجرم کی بھی معافی ہوتی ہے۔ بخاری شریف کی حدیث ہے کہ سو قتل کے مجرم کو حکم ہوا کہ جاؤ جہاں میرے خاص بندے رہتے ہیں وہاں کی زمین پر جا کر توبہ کرو تو ہم قبول کر لیں گے۔ سبحان اللہ اس منی کو بھی اللہ عزت دیتا ہے جس پر پچے اللہ والے رہتے ہیں۔

مطالعہ کتب کے متعلق ایک اہم مشورہ

اس لئے حضرت حکیم الامت نے فرمایا کہ جب کوئی کتاب پڑھو، اپنے بزرگوں سے مشورہ کرو کہ کیا میں فلاں کی تصنیف پڑھوں یا نہیں، بزرگان دین سے مشورہ کر کے پڑھو۔ پس اگر کسی کو تفسیر دیکھنی ہے تو تفسیر علامہ شیعیر احمد عثمانی کی اور تفسیر معارف القرآن مفتی شفیع صاحب رحمۃ اللہ علیہ اور بیان القرآن حضرت تھانوی رحمۃ اللہ علیہ کی دیکھو۔ جن کی دیانت، جن کا دین مستند ہے ان سے دین سیکھو۔ جب مستند چیز ملے تو غیر مستند دکان سے کیوں خریدتے ہو۔ جب مستند دکان میں معلوم ہو جائیں کہ یہ مٹھائی والے اصلی گھنی اور صحیح چیزیں ڈالتے ہیں تو سب انہیں دوکانوں سے خریدتے ہیں اور کسی دوکان کے بارے میں معلوم ہو کہ یہ مٹھائی والے کبھی ایسی چیزیں ڈال دیتے ہیں جن سے کیفر پیدا ہو جاتا ہے تو اس دوکان سے خریدنا جائز نہیں۔

دین کس سے سیکھنا چاہئے؟

ای طرح جس سے دین حاصل کرنا ہے پہلے خوب تحقیق کرو کہ تم کس سے دین سیکھ رہے ہو۔ جس لوئے سے پانی پینا چاہتے ہو پہلے اس میں جھانک کر دیکھو کہ اس کے اندر کیا ہے،

کہیں کوئی غلطات تو نہیں ملی ہوئی ہے۔ علامہ مجی الدین ابو زکریا
 نووی نے شرح مسلم میں حضرت ابن سیرین رحمۃ اللہ علیہ کا
 قول نقل کیا ہے کہاں هذَا الْعِلْمُ دِيْنٌ فَانْظُرُوا عَمَّنْ تَأْخُذُونَ
 دِيْنَكُمْ (صفحہ ۱۱ جلد ۱) اس علم کا حاصل کرنا یعنی دین ہے کہ
 پہلے تم خوب تحقیق کرو کہ دین تم کس شخص سے حاصل
 کر رہے ہو، اور اس نے دین کس سے سیکھا ہے ورنہ اندیشہ ہے
 کہ وہ سرور عالم ﷺ کے دین کے بجائے کسی اور جگہ پہنچا
 دے الْإِسْنَادُ مِنَ الدِّيْنِ (شرح مسلم صفحہ ۱۲ جلد ۱) یہ قول حضرت
 عبداللہ ابن مبارک کا ہے کہ اسناد کی دین میں بہت خاص اہمیت
 ہے جس کا سلسلہ اسناد راستے میں منقطع ہو جائے اور سرور عالم
 ﷺ تک نہ پہنچے سمجھ لو کہ ایسے اشخاص اور ایسے افراد سے دین
 سیکھنا جائز نہیں۔ سمجھ لو کہ یہ لوگ صورتاً دیندار بنے ہوئے
 ہیں حقیقت میں ان کو دین حاصل نہیں کیونکہ یہ اہل اسناد سے
 وابستہ نہیں رہے اور انہوں نے دینی تربیت حاصل نہیں۔ خود
 مولوی نہیں ہیں مولوی بنے ہوئے ہیں یا اگر اصطلاحی مولوی
 بھی ہیں تو بغیر تربیت کے ہیں کیونکہ ان کا کوئی استاد نہیں ہے
 اس لئے بعض احباب کو میں نے ہنسی پنسی میں قاعدہ کلیے بتا دیا
 کہ اس کو بابا مت بناؤ جس کا اگلا کوئی بابا نہ ہو۔ لا تأخذوہ بابا
 من لا بابا له۔ جب کسی سے دین سیکھو تو معلوم کرو کہ آپ

نے کس سے تربیت کرائی، آپ نے کہاں سے دین سیکھا۔ آپ خود فیصلہ کیجئے کہ کتنا ہی بڑا حکیم ڈاکٹر ہو مگر کسی پرانے ڈاکٹر حکیم کے ساتھ نہ رہا ہو تو قبرستان آباد کرے گا۔ حضرت سعدی شیرازی نے ایک حکیم کا قصہ لکھا ہے کہ اپنے شاگروں کے ساتھ قبرستان گیا اور آستین سے اپنا منہ چھپالیا۔ شاگروں نے سوال کیا کہ استاد آپ آستین سے منہ کیوں چھپاتے ہیں۔ کہا ارے میں خالی کتاب پڑھ کر آیا تھا، کسی سے تربیت نہیں لی یہ سب میرے ہی غفلت علاج کے مارے ہوئے ہیں، مجھے ان مردوں سے شرم آرہی ہے۔ اس لئے یاد رکھو کتنا ہی بڑا عالم ہو اسکو تربیت یافتہ ہونا چاہیے۔ شیخ عبدالقدار جیلانی رحمۃ اللہ علیہ بڑے پیر صاحب فرماتے ہیں کہ اے علماء کرام مدرسون سے نکل کر مسجدوں کے منبر پر مت بیٹھو ورنہ متکبر بن جاؤ گے، تم سے بجائے فیض کے گندے اخلاق پیدا ہوں گے۔ پہلے جاؤ کسی اللہ والے سے اپنے نفس کو مٹاؤ اور اخلاص حاصل کرو پھر منبر تھمارا منبر ہوگا، تڑپتے ہوئے دل سے جب بیان کرو گے تو تمہارے منبر سے ہزاروں ولی اللہ بیٹھیں گے۔ ورنہ تم گالیاں دو گے اور ایک دوسرے کی کاٹ کرو گے، تفرقہ اندازی اور پارٹی بازی کرو گے۔ جب دل میں اللہ نہ ہوگا تو انہیں واصیات میں زندگی ضائع کرو گے۔

عشق و محبت کے حدود

آج کل ایک مرض اور ہے ”ارے مولانا اس میں کیا حرج ہے“ کہ ہم نے یوں کر لیا یا دوں کر لیا۔ اس کا جواب یہ ہے کہ آپ کسی درزی کو نمونہ کے لئے ایک کرتے دیدیں لیکن درزی نے ایک بالشت اور زیادہ کر دیا تو آپ کیا کہیں گے؟ درزی کہتا ہے کہ صاحب اس میں کیا حرج ہے میں نے تو آپ کے ساتھ بھلائی کی کہ کرتے ایک بالشت زیادہ لمبا کر دیا ورنہ صوفی صاحب! آپ کا کپڑا ضائع ہو جاتا تو آپ کیا ناراض نہ ہوں گے کہ پھر میں نے نمونہ کس لئے دیا تھا، تم نے اس کے خلاف کیوں کیا۔ اللہ تعالیٰ قرآن پاک میں فرماتے ہیں لَفَدْ سَأَنْ لَكُمْ فِي رَسُولِ اللَّهِ أَمْوَةٌ حَسَنَةٌ اے دنیا والو! میں اپنے نبی ﷺ کو تمہارے لئے نمونہ بنانے کا بھیج رہا ہوں، تمہیں ان کے نمونے پر مرنا جینا ہے۔

اسوہ حسنے کے خلاف کوئی عمل قبول نہیں

تم کو اختیار نہیں کہ جہاں چاہو بڑھاؤ اور جہاں چاہو کم کرلو۔ مغرب کی تمن کے بجائے چار رکعات پڑھ لو کہ ان میں کیا حرج ہے، حرج یہ ہے کہ قبول نہ ہوگی۔ اذان لا الہ الا اللہ پر ختم ہوتی ہے، اگر کوئی موزن اذان کے آخر میں محمد رسول اللہ بھی لگادے تو بتائیے اس کی اذان قبول ہوگی؟ حضور ﷺ

نے جو حد بندی، جو میز، جو نمونہ پیش کیا اسی نمونہ پر ہماری
نجات ہوگی، اس لئے سنت کے خلاف کوئی کام کتنا ہی اچھا لگے
وہ ہرگز قبول نہیں ہو سکتا۔ اس کا حسن ظاہری مت دیکھو، اس
کی خباثت اور مردودیت کے لئے یہی کافی ہے کہ وہ حضور ﷺ
کے نمونہ کے خلاف ہے۔ قیامت کے دن جب یہ لوگ پیش
کیے جائیں گے اور وہ کہیں گے یا رسول ﷺ ہمیں بھی جام کوثر
پلا دیجئے تو فرشتے کہیں گے کہ یہ وہ لوگ ہیں جو آپ کے دین
میں نئی نئی باتیں نکالتے رہتے تھے۔ حضور ﷺ ان کو حوض کوثر
سے بھگا دیں گے۔ اس جملہ سے وہ لوگ توبہ کریں جو کہتے ہیں
کہ اس میں کیا حرج ہے۔ جو نمونہ حضور ﷺ کے نمونے کے
خلاف ہے اس میں حرج ہی حرج ہے، نقصان ہی نقصان ہے۔
اب دو وظیفے بتاتا ہوں تاکہ آپ لوگوں نے آج جو وعدہ
کیا ہے اس پر قائم رہنے کی ہمت حاصل ہو اور آئندہ پست ہمتی
نہ ہو، شیر بننے کا جو ارادہ کیا ہے، ایسا نہ ہو کہ پھر شیطان ہم
کو لومڑی بنادے۔ شیطان ایسا چال باز ہے کہ ذرا سی دیر میں
شیر ان خدا کی گردن پکڑ کر دبا دیتا ہے اور ان کو چھوٹا سائز کا
کر کے لومڑی بنانے کر پیچھے دم بھی لگا دیتا ہے یعنی نیکوں کو فاسق
بنادیتا ہے۔

شیطان کی ایجاد اور اس کا ضرر عظیم

بدعت شیطان ہی نے ایجاد کی ہے۔ کیونکہ شیطان نے دیکھا کہ میں ان سے گناہ کرتا ہوں اور یہ ظالم نادم ہو کر گناہ سے توبہ کر لیتے ہیں اور توبہ کر کے میری محنت کو رائیگاں کر دیتے ہیں اور یہ بخشنے بخشانے ہو جاتے ہیں اس لئے اسکی چیز ایجاد کرو جس سے ان کو توبہ نصیب نہ ہو۔ لہذا اس نے بدعت ایجاد کی کیونکہ بدعت کو یہ ثواب سمجھ کر کریں گے اور جس کام کو ثواب سمجھ کر، دین سمجھ کر، کریں گے تو توبہ کیے نصیب ہوگی۔ کتنی بڑی چال ہے شیطان کی۔

استقامت علی الدین کے لئے دو اہم وظیفے

لہذا دو وظیفے پیش کرتا ہوں تا کہ دین پر استقامت رہے۔ نمبر(۱) لا حول ولا قوة الا بالله ہر نماز کے بعد سات مرتبہ پڑھ لجھے اور اول آخر درود شریف حَسْلَى اللَّهُ عَلَى النَّبِيِّ الْأَمِينِ اور دعا کرو کہ اے خدا اس کی برکت سے مجھے نیک عمل کی توفیق دے دے اور گناہ چھوڑنے کی ہمت دے دے۔

دوسرा عمل اللہُمَّ ارْحَمْنِي بِتَرْكِ الْمَعَاصِي۔ اے اللہ ہم پر اپنی وہ خاص رحمت نازل کر دے جس سے ہم گناہ چھوڑ دیں۔

مالک تعالیٰ شانہ کی طرف سے اپنے غلاموں کو پیغام دوستی

اے دنیا والو! اللہ اللہ ہے اور اے غلامو! مالک مالک ہے جو
مستغفی ہے تمام عالم سے لیکن کیا کرم ہے کہ اس کریم مالک
نے پیغام دوستی کا ہاتھ تمہاری طرف بڑھایا ہے اپنے غلاموں کی
طرف مالک نے دوستی کا ہاتھ بڑھایا ہے، اپنے غلاموں سے
دوستی کی میری طرف سے پہل ہوئی ہے، تم نے پہل نبیں کی
، گناہ چھوڑنے میں تم نے پہل نبیں کی، میں تم سے کہتا ہوں
کہ گناہ چھوڑ دو اور میرے ولی بن جاؤ کیونکہ میری ولایت گناہ
چھوڑنے پر ہی موقوف ہے جیسا کہ میں نے قرآن پاک میں
نازل فرمادیا کہ إِنَّ أَوْلِيَاءَهُ إِلَّا الْمُتَقْبُونَ میرے اولیاء صرف وہ
ہیں جو گناہوں سے بچتے ہیں تو پیغام دوستی اللہ تعالیٰ نے اپنی
طرف سے دیا ہے يَا أَيُّهَا الَّذِينَ آمَنُوا اتَّقُوا اللَّهَ وَلَا تُؤْنُوا مَعَ
الصَّادِقِينَ نازل فرمادیکر دوستی کا ہاتھ اپنے غلاموں کی طرف اللہ
تعالیٰ نے بڑھایا ہے۔ اے ایمان والو تقوی اختیار کرو تاکہ تم
میرے دوست ہو جاؤ۔ تو دوستی کی پیشکش اللہ تعالیٰ کی طرف
سے ہوئی ہے کیا یہ ان کا کرم نبیں ہے؟

ولی اللہ بننے کا طریقہ

لیکن اللہ تعالیٰ نے فرمایا کہ گناہ چھوڑنے کی ہمت تم کو

کب ہو گی مُحُونُوا مَعَ الصَّادِقِينَ جب اہل تقویٰ کی صحبت میں رہو گے اولینکَ الَّذِينَ صَدَقُوا وَ اولینکَ هُمُ الْمُتَّقُونَ اور صادقون اور متقون ایک ہی چیز ہے لیکن صادقین اس لئے نازل فرمایا تاکہ متقیٰ سچا ہو کیونکہ بعض لوگ صورت تو اہل تقویٰ کی بنالیتے ہیں لیکن تقویٰ میں صادق نہیں ہوتے لہذا صدق فی التقویٰ مطلوب ہے اس لئے بجائے متقین کے یہاں صادقین اللہ نے نازل فرمایا۔

میں نے یہ چند باتیں عرض کر دیں کہ زندگی میں ایک بار اپنے بزرگوں ساتھ ایک چلدہ لگاؤ۔ حکیم الامت فرماتے ہیں کہ زندگی میں کم از کم چالیس دن کسی اللہ والے کے در پر بستر لگادو اور باہر مت نکلو پھر دیکھو کیا ملتا ہے۔ میں دعا کرتا ہوں کہ اللہ تعالیٰ عمل کی توفیق عطا فرمائیں آمین۔

اللہ تعالیٰ اس مبارک مہینہ میں ہم کو تمام گناہ چھوڑنے کی ہمت عطا فرمائیں تاکہ ہم پچے عاشق رسول بن جائیں۔

نقش قدم نبی کے ہیں جنت کے راستے

اللہ سے ملاتے ہیں سُنّت کے راستے

(عارف بالله حضرت مولانا شاہ محمد الخز صاحب مدظلہم العالی)